

31985D0568

31.12.1985

IL-ĠURNAL UFFIĊJALI TAL-KOMUNITAJIET EWROPEJ

L 370/40

ID-DEĊIŻJONI TAL-KUNSILL**ta' l-20 ta' Diċembru 1985****li temenda, minhabba s-shubija ta' Spanja u l-Portugall, id-Deciżjoni 83/516/KEE fuq il-hidmiet tal-Fond Soċjali Ewropew**

(85/568/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabilixxi l-Komunità Ekonomika Ewropea, u b'mod partikolari l-Artikolu 126 tiegħu,

Wara li kkunsidra l-abbozz tad-Deciżjoni mogħtija mill-Kummissjoni,

Wara li kkunsidra l-opinjoni tal-Parlament Ewropew,

Wara li kkunsidra l-opinjoni tal-Kumitat Ekonomiku u Soċjali,

Billi l-Artikolu 7(3) tad-Deciżjoni 83/516/KEE ⁽¹⁾ jipprovdli li mill-voti kompressivi disponibbli għall-hidmiet imsemmija fl-Artikolu 3(1) tad-Deciżjoni 40 % għandhom ikunu disponibbli għall-hidmiet biex iġibu 'l quddiem l-impjiegi fid-dipartimenti Franciżi lil hinn mill-baħar, il-Greċja, Greenland, l-Irlanda, il-Mezzogiorno u l-Irlanda ta' Fuq; billi r-riferenza lejn Greenland għet irrita u nulla bhala riżultat ta' l-irtirar ta' Greenland mill-Komunità;

Billi, minhabba s-shubija ta' Spanja u l-Portugall, ir-regolamenti tal-Komunità għandhom ikunu emendati partikolarment skond id-dikjarazzjoni tal-Komunità Ekonomika Ewropea fuq il-partecipazzjoni ta' Spanja u l-Portugall fil-benefiċċji li ġejjin mir-riżorsi tal-Fond Soċjali Ewropew, kif meħmuż għall-Att finali tat-Trattat ta' l-Adeżjoni;

Billi, b'riferenza għall-Artikolu 7(3) tad-Deciżjoni 83/516/KEE, hemm bżonn li jkunu definiti r-regjuni ta' Spanja u l-Portugall li huma partikolarment żvantaġġati ekonomikament u soċjalment, fejn hidmiet biex iħeggu l-impjiegi minn allokkazzjoni ta' voti disponibbli għall-hidmiet taht l-Artikolu 3(1) ta' l-imsemmija Deciżjoni;

Billi l-persentaġġ ta' dan il-vot għandu jiżdied biex jinholoq bilanċ finanzjarju għdid bejn il-hidmiet li jħeggu l-impjiegi f'reġjuni partikolarment żvantaġġati fuq naħa waħda u dawk f'reġjuni ohra ta' qgħad għoli u fit-tul u/jew ristrutturar industrijali jew settorjali fuq in-naħa l-ohra,

IDDEĊIEDA DAN LI ĠEJ:

L-Artikolu 1

L-Artikolu 7(3) tad-Deciżjoni 83/516/KEE għandu jiġi mibdul b'dan li ġej:

"3. Mill-1 ta' Jannar 1986 sal-31 ta' Diċembru 1988, 44,5 % tal-voti disponibbli għall-hidmiet taht l-Artikolu 3(1) għandhom ikunu rriservati għall-hidmiet li huma eliġibbli u li jkunu konformi mal-Linji ta' Gwida għat-Tmexxija tal-Fond immirat biex iġib 'il quddiem l-impjiegi fil-Greċja, ir-regjuni awtonomi ta' l-Andalucia, il-Gzejjer Kanarji, Castilla-Leon, Castilla-La-Mancha, Extremadura, Galicia, Murcia, Ceuta u Melilla, id-dipartimenti Franciżi lil hinn mill-baħar, il-Mezzogiorno, il-Portugall u l-Irlanda ta' Fuq. Il-voti li jibqgħu għandhom ikunu kkonċentri fuq hidmiet li jħeggu l-impjiegi foqhma ohra ta' qgħad għoli u fit-tul u/jew ristrutturar industrijali u settorjali."

L-Artikolu 2

Din id-Deciżjoni għandha tidhol fis-seħh fl-1 ta' Jannar 1986, bla ħsara għad-dhul fis-seħh tat-Trattat ta' l-Adeżjoni ta' Spanja u l-Portugall.

Magħmula fi Brussel, fl- 20 ta' Diċembru 1985.

*Għall-Kunsill**Il-President*

R. KRIEPS

(1) ĠU L 289, tat-22.10.1983, p. 38.